

TNPSC துளிகள்

- ❖ கோவாவில் உள்ள தேசிய துருவப் பகுதி மற்றும் பெருங்கடல் ஆராய்ச்சி மையம் (NCPOR) மற்றும் அண்டார்டிக் உடன்படிக்கை செயலகம் ஆகியவை இணைந்து கேரளாவின் கொச்சி நகரில் 46வது அண்டார்டிக் ஒப்பந்த ஆலோசனைக் கூட்டங்களை ஏற்பாடு செய்தன.
- ❖ உலகப் பொருளாதார மன்றத்தின் (WEF) நிறுவனரும் செயல் தலைவருமான கிளாஸ் ஷ்வாப், தனது தற்போதையப் பொறுப்பில் இருந்து விலகி, வரும் ஆண்டின் ஜனவரி மாதத்திற்குள் அறங்காவலர் குழுவின் தலைவராக பதவியேற்க உள்ளார்.
- ❖ உலக சுகாதார அமைப்பின் (WHO) 194 உறுப்பினர் நாடுகள் ஒரு பெருந்தொற்றிற்கு எதிரான நடவடிக்கைகளை எவ்வாறு மேற்கொள்வது என்பதற்கான புதிய விதிகள் குறித்த இரண்டு ஆண்டுகாலப் பேச்சுவார்த்தையினை ஜெனீவாவில் நிறைவு செய்ய உள்ளன.
 - எதிர்காலத்தில் ஏற்பட உள்ள பெருந் தொற்றுநோய்களுக்கு எதிராக உலகளாவிய பாதுகாப்பை வலுப்படுத்துவதே இந்தப் பேச்சுவார்த்தைகளின் மிகவும் முக்கிய குறிக்கோள் ஆகும்.

தமிழ்நாடு செய்திகள்

PM-KUSUM திட்டம்



- ❖ தமிழ்நாடு மின் உற்பத்தி மற்றும் விநியோகக் கழகம் (TANGEDCO) ஆனது PM - KUSUM திட்டத்தினைச் செயல்படுத்துவதற்கு புதிய வழிகாட்டுதல்களை வெளியிட்டுள்ளது.

- ❖ சூரிய சக்தியில் இயங்கும் நீரேற்றி அமைப்புகளை நிறுவ விவசாயிகளை மிக நன்கு ஊக்குவிப்பதே இதன் நோக்கமாகும்.
- ❖ மாநிலத்தில் 5,000 வேளாண் பயன்பாட்டு நீரேற்றி அமைப்புகளை நிறுவும் வகையில் இத்திட்டம் செயல்படுத்தப்பட உள்ளது.
- ❖ மாநில மற்றும் மத்திய அரசுகள் இணைந்து இந்தத் திட்டத்திற்கான செலவில் 60 சதவீதத்தினை மானியமாக வழங்கும், மீதமுள்ள 40% செலவை விவசாயி ஏற்க வேண்டும்.
- ❖ PM - KUSUM என்பது பிரதான் மந்திரி கிசான் உர்ஜா சுரக்சா ஏவம் உத்தன் மஹாபியன் என்பதாகும்.

தேசியச் செய்திகள்

படிவம் 17C




- ❖ நடந்து வரும் மக்களவைத் தேர்தலின்போது வாக்குச் சாவடிகள் வாரியான வாக்காளர்களின் எண்ணிக்கை விவரங்களைப் பதிவேற்றம் செய்ய தேர்தல் ஆணையத்திற்கு (EC) உத்தரவிட வேண்டும் என்ற ஜனநாயகச் சீர்திருத்தங்களுக்கான சங்கத்தின் (ADR) கோரிக்கையை உச்ச நீதிமன்றம் நிராகரித்துள்ளது.
- ❖ வேட்பாளர் அல்லது அவர்களின் முகவரைத் தவிர வேறு எவருக்கும் 17C படிவத்தினை வழங்க சட்டப்பூர்வ அதிகாரம் எதுவும் இல்லை என்று உச்ச நீதிமன்றம் கூறியுள்ளது.
- ❖ 1961 ஆம் ஆண்டு தேர்தல் நடத்தை விதிகளின் கீழான படிவம் 17C, கீழ்க்காணும் பல தரவுகளை பதிவு செய்கிறது,
 - ஒவ்வொரு சாவடிக்கும் நியமிக்கப்பட்டுள்ள வாக்காளர்களின் எண்ணிக்கை
 - ஒரு பகுதியில் பதிவு செய்யப்பட்ட வாக்காளர்களின் எண்ணிக்கை
 - வாக்களிக்க வேண்டாம் என்று முடிவு செய்த வாக்காளர்களின் எண்ணிக்கை
 - வாக்களிக்க அனுமதிக்கப்படாத வாக்காளர்களின் எண்ணிக்கை
 - பதிவு செய்யப்பட்ட வாக்குகளின் எண்ணிக்கை (மின்னணு வாக்குப் பதிவு எந்திரத்தில் இருந்து பெறப்பட்ட தரவு)
 - பதிவான வாக்குகளின் எண்ணிக்கையானது வாக்களிக்காதவர்களின் எண்ணிக்கையினைக் கழித்த பிறகு பெறப்பட்ட வாக்காளர்களின் எண்ணிக்கைக்குச் சமமாக இருப்பதைக் குறித்தல்

- வாக்குச் சீட்டுகள் பற்றிய தரவு (பெறப்பட்டது, வழங்கப்பட்டது மற்றும் பயன்படுத்தப் படாதது/திரும்பப் பெறப்பட்டவை)
- வாக்கு முத்திரைகள் பற்றிய தரவுகள் (வழங்கப்பட்ட/பயன்படுத்தப்பட்ட/திரும்பப் பெறப்பட்டவை).

சர்வதேசச் செய்திகள்

மனிதர்களில் பதிவான முதல் 'பறவைக் காய்ச்சல்' பாதிப்பு

- ❖ ஒரு குழந்தைக்கு பறவைக் காய்ச்சல் இருப்பது தற்போது உறுதிப்படுத்தப்பட்டு உள்ள காரணத்தால் மனிதர்களில் பதிவான முதல் 'பறவைக் காய்ச்சல்' பாதிப்புப் பதிவாகி உள்ளதாக ஆஸ்திரேலியா அறிவித்துள்ளது.
- ❖ இந்தியாவில் இருந்த போது அந்தக் குழந்தைக்கு பறவைக் காய்ச்சல் A (H5N1) தொற்று ஏற்பட்டிருக்கலாம் என கருதப்படுகிறது.
- ❖ மனிதர்களில் ஏற்படும் பறவைக் காய்ச்சல் A (H5N1) நோய்த் தொற்றும் "பறவைக் காய்ச்சல்" என்றே அழைக்கப்படுகிறது.
- ❖ இந்த குழந்தைக்கு ஏற்பட்ட நோய்ப் பாதிப்புதான் ஆஸ்திரேலியாவில் பதிவான அதிக நோய்த் தொற்றுள்ளப் பறவைக் காய்ச்சல் வைரசின் முதல் பாதிப்பு மற்றும் நாட்டில் H5N1 மாற்றுரு பாதிப்பு கண்டறியப்பட்ட முதல் பாதிப்பு ஆகும்.




கோப்பர்நிக்கஸ் EMS விரைவு தகவல் அளிப்பு சேவை

- ❖ பாதகமான வானிலை மற்றும் தேடுதல் மற்றும் மீட்பு நடவடிக்கைகளுக்கு இருளினால் ஏற்படும் இடையூறுகளின் காரணமாக ஈரானின் வேண்டுகோளின் பேரில் ஐரோப்பிய ஒன்றியம் தனது அவசர செயற்கைக்கோள் வரைபடமாக்கல் சேவையைச் சமீபத்தில் செயல்படுத்தியது.
- ❖ விரைவானத் தகவல் அளிப்பு வரைபடமாக்கல் தொழில்நுட்பம் என்பது கோபர்நிக்கஸ் திட்டத்தில் உள்ள அவசர மேலாண்மை சேவையின் (EMS) முக்கிய அங்கமாகும்.
- ❖ 15 ஆம் நூற்றாண்டின் புகழ்பெற்ற அறிவியலாளர் நிக்கோலஸ் கோப்பர்நிக்கஸ் அவர்களின் நினைவாக இதற்கு இப்பெயரிடப்பட்டது.
- ❖ இந்தத் திட்டம் ஆனது ஐரோப்பிய ஒன்றியத்தின் விண்வெளி முன்னெடுப்பின் புவிக்

கண்காணிப்பு கூறு ஆகும்.

- ❖ 1998 ஆம் ஆண்டில் தொடங்கப்பட்ட கோப்பர்நிகஸ் திட்டம் முன்னர் சுற்றுச்சூழல் மற்றும் பாதுகாப்புத் திட்டத்திற்கான உலகளாவிய கண்காணிப்புத் திட்டம் (GMES) என அறியப்பட்டது.
- ❖ இத்திட்டமானது பருவநிலை மாற்றம், பேரிடர் மேலாண்மை மற்றும் வேளாண்மை போன்ற பிற பயன்பாடுகளுடன் தொடர்புடைய சிக்கல்களைத் தீர்ப்பதற்காக வேண்டி செயற்கைக் கோள்கள் மற்றும் நிலக் கட்டுப்பாடுகள் அடிப்படையிலான, வான்வழி மற்றும் கடல் சார் அளவீட்டு அமைப்புகளின் உலகளாவிய தரவுகளைப் பயன்படுத்தச் செய்கிறது.
- ❖ குறிப்பிடத்தக்க வகையில், கோப்பர்நிக்ஸ் திட்டத்திலிருந்துப் பெறப்படும் தரவுகள் இலவசமாகவும், அனைவரும் அணுகக்கூடிய வகையில் கிடைக்கப் பெறுகிறது.




அறிக்கைகள் மற்றும் குறியீடுகள்

உலகளாவிய தண்ணீர் நெருக்கடி அறிக்கை


- ❖ இந்தோனேசியாவின் பாலி நகரில் நடைபெற்ற 10வது உலகத் தண்ணீர் மன்றத்தில் உலக வங்கியானது "பகிரப்பட்ட செழுமைக்கான நீர்" என்ற புதிய தலைப்பிலான ஒரு அறிக்கையினை வெளியிட்டுள்ளது.
- ❖ உலகெங்கிலும் உள்ள சுமார் 2.2 பில்லியன் மக்கள் பாதுகாப்பான முறையில் மேலாண்மை செய்யப்பட்ட குடிநீர் சேவைகளைப் பெற்றிருக்கவில்லை.
- ❖ 3.6 பில்லியன் மக்கள் பாதுகாப்பான முறையில் மேலாண்மை செய்யப்பட்ட சுகாதார சேவைகளைப் பெற்றிருக்கவில்லை, மேலும் 2.3 பில்லியன் மக்கள் அடிப்படையான கை கழுவும் வசதிகளைப் பெற்றிருக்கவில்லை.
- ❖ உலக மக்கள் தொகையில் 36% கொண்டுள்ள சீனா மற்றும் இந்தியா ஆகிய நாடுகளில் 11% நன்னீர் மட்டுமே காணப்படுகின்றன, அதே நேரத்தில் 5% மக்கள்தொகை கொண்ட வட அமெரிக்கா நாட்டில் 52% நன்னீர் காணப்படுகிறது.
- ❖ உலகளவில், 800 மில்லியனுக்கும் அதிகமான மக்கள் உச்சகட்ட வறட்சி ஏற்படும் நிலையிலான ஆபத்தில் உள்ளனர், மேலும் அதை விட இரண்டு மடங்கிற்கும் அதிக மக்கள் வெள்ளத்தினால் பாதிப்பிற்கு உள்ளாகும் பகுதிகளில் வாழ்கின்றனர்.
- ❖ குறைந்த வருமானம் உள்ள நாடுகளில் உள்ள 56 சதவீத வேலைவாய்ப்புகளில் அதிகப்

பங்கினை கொண்டுள்ளன, ஆனால் இது அதிக வருமானம் உள்ள நாடுகளில் 20 சதவீதம் மட்டுமே ஆகும்.

- ❖ காங்கோ ஜனநாயகக் குடியரசு ஆப்பிரிக்காவின் மொத்த நீர் வளத்தில் பாதிக்கும் மேலான பங்கினைக் கொண்டுள்ளது.
- ❖ சஹேல், தென்கிழக்கு ஆப்பிரிக்கா மற்றும் தெற்கு மற்றும் மத்திய ஆசியாவில் உள்ள முக்கியப் பகுதிகள் அதிக தண்ணீர் நெருக்கடிக்கு உள்ளாகின்றன.



புத்தொழில் மேம்பாட்டிற்கு உகந்த உலகின் 10 முன்னணி நகரங்கள் - 2024



- ❖ பிட்ச்புக் நிறுவனம் ஆனது சமீபத்தில் 2024 ஆம் ஆண்டிற்கான அதன் உலகளாவிய துணிகர முதலீட்டுச் சூழலமைவு தரவரிசையினை வெளியிட்டது.
- ❖ இது புத்தொழில் மேம்பாட்டிற்கு உகந்த உலகின் முன்னணி 50 நகரங்களைப் பட்டியல் இடுகிறது என்பதோடு மேலும், இந்த சூழல் அமைப்புகளின் மேம்பாட்டினைப் பற்றிய தகவல்களையும் வழங்குகிறது.
- ❖ சிலிக்கான் பள்ளத்தாக்கில் அமைந்துள்ள சான் பிரான்சிஸ்கோ இந்தப் பட்டியலில் முதலிடத்தில் உள்ளது.

- ❖ அதைத் தொடர்ந்து அமெரிக்காவின் நியூயார்க் நகரம் மற்றும் சீனாவின் பெய்ஜிங் ஆகியவை இடம் பெற்றுள்ளன.
- ❖ மும்பை 32வது இடத்திலும், பெங்களூரு 34வது இடத்திலும் இடம் பெற்றதுடன், புத்தொழில் மேம்பாட்டிற்கு உகந்த உலகின் முன்னணி 50 நகரங்களில் இரண்டு இந்திய நகரங்கள் இடம் பெற்றுள்ளன.

விளையாட்டு செய்திகள்

எலோர்டா கோப்பை 2024

- ❖ கஜகஸ்தானின் அஸ்தானாவில் நடைபெற்ற 3வது எலோர்டா கோப்பை (2024) போட்டியில் இந்தியக் குத்துச்சண்டை அணி குறிப்பிடத்தக்க வெற்றியினைப் பெற்று உள்ளது.
- ❖ இரண்டு முறை உலக சாம்பியன் பெற்ற நிகத் ஜரீன் மற்றும் மீனாக்கி இந்தியாவிற்கு இரண்டு தங்கப் பதக்கங்களைப் பெற்றுத் தந்துள்ளனர்.
- ❖ அனாமிகா (50 கிலோ) மற்றும் மனிஷா (60 கிலோ) இந்தியாவுக்கு வெள்ளிப் பதக்கங்களைப் பெற்றுத் தந்துள்ளனர்.
- ❖ இந்திய ஆடவர் குத்துச்சண்டை வீரர்கள் 4 பதக்கங்களையும், மகளிர் குத்துச்சண்டை வீராங்கனைகள் 8 பதக்கங்களையும் வென்றனர்.
- ❖ இந்திய அணியானது 2 தங்கம், 2 வெள்ளி, 8 வெண்கலம் என 12 பதக்கங்களுடன் எலோர்டா கோப்பை போட்டியில் தனது பங்கேற்பினை நிறைவு செய்துள்ளது.



முக்கிய தினங்கள்

சுய-ஆட்சி அல்லாத பிரதேசங்களின் மக்களுடனான சர்வதேச ஒற்றுமைக்கான வாரம் - மே 25 - 31

- ❖ ஐக்கிய நாடுகள் சபையின் சாசனத்தில், சுய-ஆட்சி அல்லாத பிரதேசம் என்பது "இன்றும் முழு அளவிலான சுய ஆட்சியினை அடையாத மக்கள்" என வரையறுக்கப் படுகிறது.

- ❖ 1946 ஆம் ஆண்டில், ஐநாவின் எட்டு உறுப்பினர் நாடுகள் தங்கள் நிர்வாகத்தின் கீழ் உள்ள 72 பிரதேசங்களை சுய-ஆட்சி இல்லாதவை என்று கருதுவதாகப் பட்டியலிட்டன.
- ❖ 1959 ஆம் ஆண்டிற்கு முன் எட்டு பிரதேசங்கள் சுய ஆட்சிப் பெற்றன.
- ❖ 1963 ஆம் ஆண்டில், 1960 ஆம் ஆண்டு காலனியாக்க விலக்கம் குறித்த பிரகடனம் பொருந்தக் கூடிய 64 பிரதேசங்களின் திருத்தப்பட்டப் பட்டியலுக்கு சட்டமன்றம் தனது ஒப்புதல் அளித்தது.
- ❖ 1960 முதல் 2002 ஆம் ஆண்டு வரை, 54 பிரதேசங்கள் சுய ஆட்சியினை அடைந்தன.
- ❖ தற்போது, 17 சுய ஆட்சியற்றப் பிரதேசங்களே மீதமுள்ளன.



உலக கால்பந்து தினம் 2024 - மே 25



- ❖ 1924 ஆம் ஆண்டு மே 25 ஆம் தேதியன்று, 1924 ஆம் ஆண்டு பாரீஸ் கோடைக் கால ஒலிம்பிக் கால்பந்து போட்டியில் உலகின் அனைத்து நாடுகளின் அணிகளும் பங்கேற்றன.
- ❖ 1924 ஆம் ஆண்டு கால்பந்துப் போட்டியின் 100வது ஆண்டு நிறைவைக் குறிக்கும் வகையில் இந்த ஆண்டு பாரீஸ் நகரில் கோடைக் கால ஒலிம்பிக் போட்டி நடைபெற்றது.
- ❖ 1902 ஆம் ஆண்டில் நிறுவப்பட்ட FIFA கூட்டமைப்பானது மிகவும் படிப்படியாக உலகக் கால்பந்தின் நிர்வாக அமைப்பாக மாறியது.
- ❖ FIFA கூட்டமைப்பில் ஐக்கிய நாடுகள் சபையின் உறுப்பினர் எண்ணிக்கையினை விட அதிகமாக 211 உறுப்பினர் நாடுகள் உள்ளன.

- ❖ 1900 ஆம் ஆண்டு பாரீஸ் கோடைக் கால ஒலிம்பிக் போட்டியில் கால்பந்து அறிமுகப் படுத்தப் பட்டது.
- ❖ மகளிர் கால்பந்துப் போட்டியானது, 1996 ஆம் ஆண்டு அட்லாண்டா கோடைக் கால ஒலிம்பிக் போட்டியில் அறிமுகப்படுத்தப்பட்டது.

சர்வதேசப் பெண்களின் ஆரோக்கியத்திற்கான நடவடிக்கை தினம் - மே 28

- ❖ இது பாலியல் மற்றும் இனப்பெருக்க ஆரோக்கியம் மற்றும் உரிமைகள் மற்றும் பெண்களுக்கான நீதி வழங்குவதற்கான கோரிக்கையை எழுப்புவதை நோக்கமாகக் கொண்டுள்ளது.
- ❖ 1987 ஆம் ஆண்டு கோஸ்டாரிகாவில் நடைபெற்ற மகளிர் சுகாதாரக் கூட்டத்தின் போது, இலத்தீன் அமெரிக்க மற்றும் கரீபியன் மகளிர் சுகாதார வலையமைப்பு (LACWHN) இந்த நாளை அனுசரிப்பதற்கான முன்மொழிவினை முன் வைத்தது.
- ❖ இந்தப் பிரச்சாரம் ஆனது வரலாற்று ரீதியாக மிகவும் பல ஆண்டுகளாக பெண்களின் சுகாதாரப் பாதுகாப்பு, வறுமை, கருக்கலைப்பு, எச்.ஐ.வி/எய்ட்ஸ், கருத்தடை மற்றும் அவற்றின் மீதான அரசாங்கப் பொறுப்பு ஆகியவற்றில் கவனம் செலுத்துகிறது.

